

# کلب (کتا)

کتا نجس العین ہے مگر خالق و مخلوق دونوں نے اس کا ذکر کئی مواقع پر کیا ہے۔ قرآن مجید میں بھی اس کا ذکر آیا ہے۔ اصحاب کہف کے قصہ میں بھی اس کا بیان ہوا ہے۔ اس ذکر سے متاثر ہو کر بعض لوگ اپنے تئیں ”سگ“ اور ”کلب“ کہنے پر مصر ہیں۔ قرآن پاک میں ارشاد ہوا ہے: ﴿وَلَقَدْ كَرَّمْنَا بَنِي آدَمَ﴾ ترجمہ: ”ہم نے بنی آدم کو نکریم بخش ہے۔“ پھر ارشاد ہوتا ہے: ﴿لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ...﴾ ترجمہ: ”ہم نے انسان کو احسن تقویم پر پیدا فرمایا ہے اور پھر اسے اسفل سافلین کے درجہ پر گرا دیا ہے“ واقعی جب انسان اپنی بد اعمالیوں کی وجہ سے ذلت کی گہرائیوں میں گرتا ہے تو اپنے تئیں کتا کہنے لگ جاتا ہے۔ اصحاب کہف کے قصہ کے ضمن میں اس کا ذکر واقعاتی ہے تشریفی نہیں۔ ہم نے حتی المقدور قرآن و حدیث میں اس کے کسی شرف کی تلاش کی ہے مگر ناکام رہے۔ البتہ شکاری کتوں کا ذکر ضرور آیا ہے مگر وہاں بھی شرف ثابت ہوتا ہے تو اس تعلیم کا ہوتا ہے جو اللہ تعالیٰ نے انسان گودی ہے۔ جس کے ذریعے وہ شکار پکڑنے کی تربیت انہیں دیتا ہے۔ کتا پھر بھی نجس ہی رہتا ہے۔ متاع دنیا کے پجاریوں کی مثال کتے سے دی گئی ہے کہ جس طرح وہ ہر حال میں ہانپتا ہی رہتا ہے۔ اسی طرح یہ بھی مال دنیا کیلئے پاگل ہوئے پھرتے ہیں۔ اگر حرمین کی گلیوں میں پھرنے والا کوئی کتا سوء اتفاق سے حرمین شریفین میں داخل ہو جائے تو اس کا وہی حشر ہوگا جو کسی بھی مسجد میں داخل ہو جانے والے کتے کا دنیا کے کسی بھی کونے میں ہوگا۔ میری بحث ”ملفوظات“ سے نہیں ہے۔

سر سید احمد خان نے بحث و تکرار کے نام سے ایک مضمون لکھا ہے جس میں وہ لکھتے ہیں کہ دوران بحث بعض انسانوں میں کتوں کی خصالتیں عود کر آتی ہیں۔ قارئین اگر وہ مضمون خود پڑھیں تو انہیں مزہ آئے گا۔ وہ لکھتے ہیں بحث کے دوران ان کے منہ سے کتوں کی طرح جھاگ بہہ نکلتا ہے۔ بھنویں تن جاتی ہیں، پہلے

وہ غراتے اور پھر ایک دوسرے پر بھٹ پڑتے ہیں۔ سید احمد شاہ بخاری نے جن کا قلمی نام ”پطرس بخاری“ تھا، ”کتے“ کے عنوان سے ایک مزاحیہ مضمون لکھا ہے۔ قارئین سے میری درخواست ہے کہ وہ مضمون بھی ضرور مطالعہ فرمائیں اور لطف اٹھائیں۔

کسی بزرگ نے اپنے ایک پر معنی مکالمہ میں کتے کا ذکر کر کے نتیجہ یہ اخذ کیا ہے کہ اگر انسان اپنے مالک کی بندگی و فرمانبرداری نہ کرے تو اس سے وہ کتنا اچھا ہے جو اپنے مالک کی فرمانبرداری کرے اور اس سے وفاداری کا حق چوکیداری کے ذریعے ادا کرے۔ یہ مضمون بھی ہمارے ہی مؤقف کی تائید کرتا ہے کہ وہ انسان جو دعوت حق پر توجہ نہ کرے اور اسے مسلسل ٹھکراتا ہی چلا جائے اور اپنے دل و دماغ اور گوش و ہوش سے کام نہ لے وہ ﴿کالا نعام بل ہم اصل﴾ کے حکم میں داخل ہے۔ وہ ﴿أسفل سافلین﴾ میں جا گرتا ہے۔ شرف انسانی سے محروم ہو جاتا ہے اور جب شرف انسانی کی خلعتِ فاخرہ جو اللہ تعالیٰ نے اسے تخلیقی لحاظ سے پہنائی تھی اتار پھینکتے تو اس میں اور کتے میں کوئی فرق نہیں رہ جاتا ہے۔ ان بزرگوں کا مدعا بھی یہی ہے کہ انسان اللہ تعالیٰ کی نافرمانی کر کے ذلیل کتے سے بھی ذلیل تر ہو جاتا ہے بلکہ کتا اس سے اچھا ہے کیونکہ وہ اپنے مالک کا وفادار و فرمانبردار ہے۔

تواضع و خاکساری و عاجزی انسان کیلئے نہایت ضروری ہے۔ غرور، تکبر، بڑائی اس کیلئے تباہ کن ہے۔

تکبر عز اذیل را خوار کرد      بزدان لعنت گرفتار کرد

تھو تھا چنابا بے گنا..... خالی گھڑا بچتا اور صدا دیتا ہے..... برساتی ندی نالے میں پانی آجائے تو شوریدہ سری کرتے ہیں۔ مگر دریا خاموشی سے بہتے چلے جاتے ہیں۔ ہم عقیدت و احترام کے جذبات کے اظہار کیلئے انبیائے کرامؑ اور خصوصاً حضور اقدس ﷺ کی اتباع و فرمانبرداری کا دعویٰ کرتے ہیں۔ ہم آپؐ کے قدومِ مینت لزوم سے لگنے والی خاک کو اپنی آنکھوں کا سرمہ کہتے ہیں۔ ہم حضور ﷺ کے اصحاب اور سلفِ صلہ لہین سے اپنی نسبت پر فخر کرتے ہیں۔ ہم کبھی و مدنی کہلانے میں اپنا شرف پاتے ہیں، ہم حجاز مقدس سے آنی والی ہواؤں سے قلب و جگر کی ٹھنڈک پاتے ہیں مگر ہم اپنے تئیں مدینہ کی گلیوں کے کتے نہیں کہتے کیونکہ کتا بہر حال نجس ہے۔ ہم سیدنا ابو ہریرہؓ کے تنبیح میں ملی سے محبت کرتے ہیں مگر اپنے تئیں ملی سے کتر نہیں کہتے۔

قرآن پاک میں مذکور ہے کہ: ”انگور کارس جس سے تم مسکرات تیار کرتے ہو“ یہ مضمون دوبار

بیان ہوا۔ میں آخر میں قرآن مجید کے حوالہ جات لکھ دوں گا۔ اب بتائیے کیا قرآن مجید کے ان بیانات سے منشیات کا کوئی شرف ثابت ہوا ہے؟ کیا اس ذکر سے منشیات کی حرمت ختم ہو گئی ہے؟

محترم قارئین! خود اندازہ فرمائیں کہ اصحاب کہف کے ساتھ کتنے کے ذکر سے اس کا کوئی شرف ثابت نہیں ہوتا اور نہ ہی اس کی نجاست ختم ہوتی ہے۔ بعض اسلاف اختیار نے اس کتنے کو اصحاب کہف کی صحبت و معیت کے صلے میں جنت کا مکین ٹھہرا دیا ہے۔ ہم اپنے لئے صحبت اولیاء کو انعام کبیرا کہتے ہیں۔ واقعی نیک لوگوں کی مجلس، صحبت، ہمراہی و ہمراہی سعادت دارین ہے۔ علمائے اسلام اور اولیاء اللہ کی صحبت سے انسانی زندگی میں صالح انقلاب آتا ہے لیکن کون نہیں جانتا کہ آج کسی بھی مسجد کا خطیب یا امام، کسی اسلامی درسگاہ کا مدرس یا شیخ الجامعہ اپنے ساتھ اصحاب کہف کی طرح کتنا لئے نہیں پھرتا اور اگر کوئی مولوی ایسا فعل کرے اور کتنا پالے اور اسے اپنے ساتھ لئے پھرے تو مولوی صاحب کتنے کو ہزار بار اصحاب کہف کے کتنے کا مثیل فرمائیں، لوگ ان کو مسند امامت سے اتار دیں گے۔ آخر انسانوں کی کیوں مت ماری گئی ہے کہ وہ اپنی نسبت کتوں سے جوڑتے ہیں۔

ہم تو اس بات کو بھی رد نہیں رکھتے کہ علمی مکالمہ یا بحث و تکرار میں بقول سرسید کتوں کی عادات اپنا لی جائیں۔ حکایت ہے کہ کسی صحرائی کو کتنے نے کاٹ لیا۔ وہ رات کو مارے درد کے چلا تا رہا۔ اس کی ہائے وائے سے اس کی نغصی بیٹی کی نیند خراب ہوتی تھی۔ بچی نادان تھی۔ اٹھی اور باپ سے کہنے لگی کہ آپ کو کتنے نے جب کاٹا تھا تو جواب میں آپ نے اسے کیوں نہ کاٹ لیا اور اب روتے ہو۔ خیر بچی تو نادان تھی پر جو جواب باپ لے دیا وہ آب زر سے لکھنے کے قابل ہے۔

تو اس کو دیا بد گہر بدرگی و لیکن نہ مردم نیایدگی

برے آدمی سے برائی کا سلوک تو کیا جاسکتا ہے مگر انسانوں سے کتوں والا کام یعنی کاٹنا نہیں ہو سکتا۔ کتا کسی کو بھونکنے لگ جائے تو جواب میں کوئی بھلا مانس بھونکا نہیں کرتا۔ عربی فارسی کا مشہور شاعر تھا۔ وہ کہتا ہے:

عربی تو میندیش زغوغائے رقیباں کہ آواز سگاں کم نکتہ رزق گدارا

بعض بزرگ بھونکنے والے کتنے کا علاج پتھر سے تجویز کرتے ہیں۔ مگر ہم اسے بھی تصحیح اوقات کہتے ہیں۔ کیونکہ بھونکنا اس کی فطرت ہے اور سنگ زنی سے اس کی فطرت نہیں بدل سکتی۔ ہمارے نزدیک کتا مرفوع

القلم ہے۔ اس کا عفو کرنا، اس کی مجبوری ہے۔ گداگر سے اس کی دشمنی اور مسافر سے اس کی عداوت ہی اس کی وفاداری کی خصلت کے باوصف اسے مردارِ خور بنا کر رکھ دیتی ہے۔ اپنے آقا سے زبردست وفاداری کے بعد بھی اگر وہ آقا کے ساتھ لگ جائے تو اسے ناپاک کر دیتا ہے۔ بیچارہ کسی برتن میں منہ ڈال دے تو مالک کے نزدیک وہ ناپاک ہو جاتا ہے۔

اب میں وہ قرآنی حوالے درج کروں گا جو اس تحریر میں استعمال ہوئے ہیں۔ لیکن پہلے حدیث شریف لکھ رہا ہوں کہ جس گھر میں کتا ہو وہاں اللہ کی رحمت داخل نہیں ہوتی۔ ہم اپنے مسلمان بھائیوں سے نہایت ہی دل سوزی سے التماس کریں گے کہ وہ اظہارِ تواضع و عجز کے واسطے خاک کا کلمہ برت لیا کریں اور اگر اپنی عقیدتوں کے مراکز سے لگاؤ کا ذکر کرنا مقصود ہو تو فرمانبردار اور قبیح کا لفظ کام میں لایا کریں اور سب سے اعلیٰ، سب سے ارفع نسبت، حضور اقدس ﷺ اور آپ کے صحابہ کرام کی ہے۔ ان کی فرمانبرداری میں ہماری سرواری ہے۔ ان کی خاک پا، ہماری آنکھوں کیلئے وہ سرمہ ہے جس سے نورِ بصیرت میں اضافہ ہوتا ہے۔ آقائے نامدار ﷺ کے شہر سے نسبت قائم کرنا، میدانِ حشر میں ہماری شناخت کا ذریعہ ہوگا۔

(الف) سورة الاعراف (۱۷۶): ﴿فممثل الكلب ان تحمل عليه يلهث او تتركه يلهث﴾ ترجمہ: ”سواں کی حالت کتے کی سی ہوگی اگر تو اس پر حملہ کرے (یا لادے) تب بھی ہانپے یا اس کو چھوڑ دے تب بھی ہانپے، آپ نے بارہا دیکھا ہوگا کہ کتا ہر موسم میں زبان نکالے ہانپتا ہی رہتا ہے۔ اس سدا ہانپنے اور بھونکنے والے کتے کے ساتھ کے تشبیہ دی گئی ہے۔ آغاز آیت: ﴿ولو شئنا لوفعنه بها ولكن اخلد الى الارض واتبع هواه﴾ ترجمہ: ”اور اگر ہم چاہتے تو اس کی ان باتوں کی بدولت بلند مرتبہ کر دیتے، لیکن وہ تو دنیا کی طرف مائل ہو گیا اور اپنی ہوائے نفس کی پیروی کرنے لگا۔“

قارئین خود فیصلہ فرمائیں یہ کتے کی تعریف ہے یا تذلیل؟

(ب) سورة يوسف (۳۹): ﴿ثم يأتى من بعد ذلك عام فيه يغاث الناس وفيه يعصرون﴾ ترجمہ: ”پھر اس کے بعد ایک برس ایسا آوے گا جس میں لوگوں کے لئے خوب بارش ہوگی اور اس میں شیرہ نچوڑیں گے۔“ محترم قارئین کو معلوم ہوگا کہ شیرہ انگور شراب سازی کے کام آتا ہے۔ قرآن میں اس کا ذکر آنے سے شراب کی حرمت پر کوئی اثر نہیں پڑتا۔ وہ بدستور حرام ہی ہے۔

(ج) سورة النحل (۶۷): ﴿ومن ثمرات النخيل والأعناب تتخذون منه سكراً ورزقاً

حسناً ترجمہ : ”اور کھجور اور انگوروں کے پھلوں سے تم لوگ نشہ کی چیز اور عمدہ کھانے کی چیزیں بناتے ہو، بے شک اس میں عقل مندوں کیلئے بڑی دلیل ہے“

قارئین کرام نوٹ فرمائیں کہ انگور اور کھجور سے شراب سازی کا ذکر قرآن مجید میں دوا ہے تو کیا اس سے شراب خانہ خراب کا کوئی شرف ثابت ہوتا ہے۔ یہاں اتمان حسی مقصود نہیں کہ حلت پر موقوف ہو بلکہ ایک امر واقعہ اور رواج کا ذکر آیا ہے۔

اسی طرح اگر کتے کا ذکر اصحاب کہف کے ساتھ آیا ہے تو اس سے کتے کا کوئی شرف ثابت نہیں ہوتا۔ یہ ذکر واقعاتی ہے۔ ہمارے وہ مسلمان بھائی جو عقیدت یا تواضع کے اظہار کیلئے اپنے تئیں کسی بزرگ کا کتا کہہ ڈالتے ہیں تو وہ سخت غلطی کرتے ہیں۔ رسول اللہ ﷺ آپ کے صحابہؓ اور بزرگان دینؒ کی فرمانبرداری ہی بڑی عقیدت ہے۔ ان کی خاک پا ہونا بڑی سعادت ہے۔ مکی مدنی اور محمدی ہونا بڑی نسبت ہے۔ دیکھیں نا، کتا نجس العین ہے۔ وہ ہر وقت بھونکتا ہے۔ اس کے منہ میں بڑے ہی مہلک جراثیم ہوتے ہیں۔ وہ مردار کھاتا ہے۔ گداگر اور مسافر کا دشمن ہے۔ اگر رسول اللہ ﷺ، آپ کے اصحابؓ اور بزرگان دینؒ نے کبھی کتا پالا ہو، تو بھی ایک بات تھی کہ کوئی انسان عقیدت کے تحت اپنے تئیں ان کا کتا کہہ دینا۔ نیک لوگوں کی قبریں پاک جگہیں ہیں۔ کیا کوئی ذی عقل اور ذی شعور انسان وہاں کسی کتے کا گزر برداشت کرے گا۔ نہیں ہرگز نہیں! جب عملاً یہ ہے تو اصطلاحاً کوئی الٹ دعویٰ کیسے روا ہو سکتا ہے؟

بلکہ ہمارا تو یہ مشورہ ہے کہ کتا نزار بھونکتا رہے، اسے اس کے حال پر چھوڑ دو۔ کیونکہ وہ پلید ہے۔ ہم تو اسے پتھر مارنے سے بھی پرہیز کرتے ہیں۔ جیسے تیسے بن پڑے، اس سے بچا کر اپنی راہ لیتے اور اپنے کام سے کام رکھتے ہیں۔ وہ دن بھر مسافروں اور گداگروں سے ڈنڈے اور پتھر کھاتا ہے مگر اپنی عادت قبیحہ اور مردم آزادی سے باز نہیں رہ سکتا۔ اس کا مقابلہ کون کرے۔ یہ ہمیشہ پیچھے سے حملہ کرتا ہے۔

اللہ تعالیٰ ہمیں اور آپ کو اس کے گزند سے بچائے۔ آپ کو معلوم ہے سگ گزیدہ کا علاج بڑا مشکل ہے۔ ناف میں چودہ ٹیکے لگوانے پڑتے ہیں۔ کیا اب بھی کوئی ہوگا جو اپنے تئیں سگ دربارغوشیہ یا کلب عباس کہانے میں فخر محسوس کرے؟ وماعلینا الا البلاغ